

BOD-3
Block-1



ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟ, ସମ୍ବଲପୁର
Odisha State Open University
Sambalpur

ସ୍ନାତକ କାର୍ଯ୍ୟକ୍ରମ

ଓଡ଼ିଆ (ସମ୍ଭାଷନ)

ନବଚେତନା ଓଡ଼ିଆ ସାହିତ୍ୟ

ନବଚେତନା ଓଡ଼ିଆ ସାହିତ୍ୟର ପୃଷ୍ଠଭୂମି ଓ ନବଜାଗରଣର ଭୂମିକା



ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟ, ସମ୍ବଲପୁର, ଓଡ଼ିଶା
Odisha State Open University, Sambalpur, Odisha
Established by an Act of Government of Odisha.

ଓଡ଼ିଆ ସ୍ନାତକ ସମ୍ମାନ କାର୍ଯ୍ୟକ୍ରମ

ପାଠ୍ୟକ୍ରମ - ୩
ନବଚେତନା ଓଡ଼ିଆ ସାହିତ୍ୟ

ବୁକ୍



ନବଚେତନା ଓଡ଼ିଆ ସାହିତ୍ୟର ପୃଷ୍ଠଭୂମି ଓ ନବଜାଗରଣର ଭୂମିକା

ପ୍ରଥମ ଏକକ

ଇଂରାଜୀ ଶିକ୍ଷା ବିସ୍ତାର

ଦ୍ୱିତୀୟ ଏକକ

ପତ୍ରପତ୍ରିକା ପ୍ରକାଶନ

ତୃତୀୟ ଏକକ

ମୁଦ୍ରଣାୟତନର ପ୍ରତିଷ୍ଠା

ଚତୁର୍ଥ ଏକକ

ଭାଷା ଆନ୍ଦୋଳନ



୪.୫ ଭାଷିକ ଏକତାର ସୂତ୍ରଧରଣ

ପାଠ୍ୟପୁସ୍ତକ ଲେଖକ ମାଧ୍ୟମରେ ଓ ବିଦ୍ୟାଳୟରେ ବଙ୍ଗଳାଭାଷାର ପ୍ରଚଳନ ମାଧ୍ୟମରେ ଆରମ୍ଭ ହୋଇଥିଲା ଓଡ଼ିଶାରେ ଓଡ଼ିଆ ଭାଷା ବିଲୋପ ଆନ୍ଦୋଳନ । ଏ ସମସ୍ୟା ଥିଲା କଟକ, ପୁରୀ, ବାଲେଶ୍ୱରର । ସମ୍ବଲପୁର ଓ ଗଞ୍ଜାମରେ ମଧ୍ୟ ଅନୁରୂପ ସମସ୍ୟା ଥିଲା, କିନ୍ତୁ ତାହାଥିଲା ହିନ୍ଦୀ ଓ ତେଲଗୁଭାଷା ବିରୁଦ୍ଧରେ । ସମଗ୍ର ଓଡ଼ିଶାର ଏହି ସମସ୍ୟାକୁ ସମ୍ବାଦପତ୍ର, ବିଭିନ୍ନ ଅନୁଷ୍ଠାନ ଓ ବ୍ୟକ୍ତି ବିଶେଷ ନିଜ ନିଜ ପ୍ରଚେଷ୍ଟାରେ ଏକ ମହା ଆନ୍ଦୋଳନରେ ପରିଣତ କଲେ । ସେମାନଙ୍କ ମଧ୍ୟରେ ପ୍ରମୁଖ ହେଉଛନ୍ତି :

ବିଚିତ୍ରାନନ୍ଦ ଦାସ (୧୮୨୭ - ୧୮୭୫) : ବିଚିତ୍ରାନନ୍ଦ ଦାସ, ଗୌରୀଶଙ୍କର ରାୟ ଓ ଜଗମୋହନ ରାୟ କଲେକ୍ଟ୍ରିଏଟରେ ଚାକିରୀ କାଳରୁ ହିଁ ଥିଲେ ସ୍ୱାଧୀନମତୀ । ନଅଙ୍କ ଦୁର୍ଭିକ୍ଷ କାଳରେ ଡେକାନାଲର ରାଜା ଭଗୀରଥ ମହିନ୍ଦ୍ର ବାହାଦୁର ଓ କମିଶନର ରେଭେନ୍ସାଙ୍କ ଉତ୍ସାହ ଲାଭକରି ଓଡ଼ିଶାରେ ଏକ ପ୍ରିଣ୍ଟ ଗଭର୍ଣ୍ଣରଙ୍କୁ ଏକ ସ୍ମରକ ପତ୍ର ପ୍ରଦାନ କରିଥିଲେ, ଓଡ଼ିଆ ଭାଷାର ପ୍ରାଚୀନତା ସଂପର୍କରେ ଓ ଓଡ଼ିଆ ଭାଷାଭାଷୀଙ୍କୁ ଏକତ୍ର କରିବା ପାଇଁ । ଏହାଥିଲା ଓଡ଼ିଆ ଭାଷାଭାଷୀମାନଙ୍କୁ ଏକତ୍ର କରିବାର ପ୍ରଥମ ସ୍ମରକ ପତ୍ର । ରେଭେନ୍ସା କଲେଜ ପ୍ରତିଷ୍ଠା ନିମିତ୍ତ ଅର୍ଥସଂଗ୍ରହରେ ମଧ୍ୟ ସେ ସହାୟତା ପ୍ରଦାନ କରିଥିଲେ ।

ଗୌରୀଶଙ୍କର ରାୟ (୧୮୩୮ - ୧୯୧୭) : ଗୌରୀଶଙ୍କର ଥିଲେ ଓଡ଼ିଆ ଭାଷା ଆନ୍ଦୋଳନର ଅନ୍ୟତମ ପ୍ରମୁଖ ନେତା । ସେ ଥିଲେ ଓଡ଼ିଶାର ପ୍ରଥମ ସାମ୍ବାଦିକ ଓ ସମ୍ବାଦକ । ତାଙ୍କ ସଂପାଦନାରେ ଉତ୍କଳ ଦୀପିକା ଓଡ଼ିଶାର ସାମାଜିକ ଜୀବନର ମୁଖପତ୍ର ରୂପେ ପ୍ରକାଶିତ ହେଲା । ପ୍ରାଚୀନ ଓଡ଼ିଆ ସାହିତ୍ୟ ପ୍ରଚାର ପ୍ରସାରରେ ବିଭିନ୍ନ ସଭାସମିତିରେ ଓଡ଼ିଶାର ଉନ୍ନତି ପାଇଁ ଆଲୋଚନା କରିବା ତାଙ୍କ ଜୀବନର ବ୍ରତ ଥିଲା । ଓଡ଼ିଶାର ସ୍କୁଲମାନଙ୍କରେ ଓଡ଼ିଆ ଭାଷାର ପ୍ରଚଳନ, ଓଡ଼ିଆ ପାଠ୍ୟପୁସ୍ତକର ମାନକୀକରଣ ପ୍ରଭୃତି ପ୍ରସଙ୍ଗରେ ତାଙ୍କର ଭୂମିକା ପାଇଁ ଉନ୍ନବିଂଶ ଶତାବ୍ଦୀର ସେ ଜଣେ ପ୍ରମୁଖ ଜନନାୟକ ।

ଫକୀର ମୋହନ ସେନାପତି (୧୮୪୩ - ୧୯୧୮) : ଓଡ଼ିଆ ଭାଷା ଆନ୍ଦୋଳନରେ ଫକୀର ମୋହନ ସେନାପତି ଯଥାର୍ଥରେ ଥିଲେ ସେନାପତି । ବାଲେଶ୍ୱରରେ ଭାଷା ସୁରକ୍ଷା ଆନ୍ଦୋଳନର ସେ ଥିଲେ ସୂତ୍ରଧର । ବାଲେଶ୍ୱରରେ ଉତ୍କଳ ପ୍ରେସ ପ୍ରତିଷ୍ଠା, ବୋଧଦାୟିନୀ ଓ ବାଲେଶ୍ୱର ସମ୍ବାଦ ବାହିକା ଉତ୍କଳଦର୍ପଣ ପ୍ରଭୃତି ପତ୍ରପତ୍ରିକାର ସେ ଥିଲେ ପ୍ରତ୍ୟକ୍ଷ ଓ ପ୍ରରୋଧ ପୃଷ୍ଠପୋଷକ । ଓଡ଼ିଆ ଭାଷାର ସୁରକ୍ଷାପାଇଁ ପାଠ୍ୟପୁସ୍ତକ ଆରମ୍ଭ କରି ପ୍ରେସ ପ୍ରତିଷ୍ଠା, ସାହିତ୍ୟ ରଚନା ଓ ଓଡ଼ିଶାର ବିଭିନ୍ନ ଅଂଚଳ ପରିଭ୍ରମଣ କରି ଓଡ଼ିଆ ଭାଷାଭାଷୀଙ୍କୁ ଏକତ୍ର କରିବା, ଜୀବନର ବ୍ରତରୂପେ ସେ ଗ୍ରହଣ କରିଥିଲେ ।

ମଧୁସୂଦନ ଦାସ (୧୮୩୪ ରୁ ୧୯୩୪) : ଓଡ଼ିଆ ଓ ଓଡ଼ିଶାର ସର୍ବାଙ୍ଗୀନ ଉନ୍ନତି ସାଧନ ଥିଲା ତାଙ୍କ ପ୍ରଧାନ ଓ ଏକମାତ୍ର ଲକ୍ଷ୍ୟ । ତାଙ୍କ ଜାତିପ୍ରେମସିକ୍ତ ଭାଷଣ ପ୍ରତ୍ୟେକ ଓଡ଼ିଆଙ୍କ ପ୍ରାଣରେ ଆଣିଦେଉଥିଲା ଜାତୀୟତାର ନୂତନ ଉନ୍ମାଦନା । ଓଡ଼ିଶାରେ ରେଳପଥ, ଶିକ୍ଷା, କୃଷି ଇତ୍ୟାଦିର ବିକାଶ ପାଇଁ ବ୍ୟକ୍ତିଗତ ଓ ସାମୂହିକ ଉଦ୍ୟମର ବିକାଶ ପାଇଁ ସେ ପ୍ରଚେଷ୍ଟା କରିଥିଲେ । ୧୮୮୮ରେ ବଙ୍ଗର ଲେଫଟନାଣ୍ଟ ଗଭର୍ଣ୍ଣର ଓଡ଼ିଶା ପରିଦର୍ଶନ କାଳରେ ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ପାଇଁ ସେ ପ୍ରସ୍ତାବ ଦେଇଥିଲେ । ସମ୍ବଲପୁର ଭାଷା



ଓଡ଼ିଆ ସ୍ୱାତନ୍ତ୍ର ସମ୍ମାନ କାର୍ଯ୍ୟକ୍ରମ

ଆନ୍ଦୋଳନର ସେ ଥିଲେ ଦୃଢ଼ ସର୍ମଥକ । ପୁଣି ୧୮୯୭ ମସିହାରେ ଲଣ୍ଡନ ଯାଇ ବହୁ ବ୍ରିଟିଶ ରାଜନୀତିଜ୍ଞଙ୍କୁ ଭେଟି ଓଡ଼ିଶାର ଦୁଃଖ ଦୁର୍ଦ୍ଦଶା ଜଣାଇ ଓଡ଼ିଆଭାଷାଭାଷୀଙ୍କ ଏକତ୍ରୀକରଣ ପାଇଁ ପ୍ରସ୍ତାବ ଦେଇଥିଲେ । ଓଡ଼ିଶା ଡିଭିଜନ ଗଠନ ଓ ସେଠାରେ ପାଟଣା, କଳାହାଣ୍ଡି ପ୍ରଭୃତି କରଦରାଜ୍ୟମାନଙ୍କ ସମ୍ମିଶ୍ରଣରେ ତାଙ୍କର ପ୍ରତ୍ୟକ୍ଷ ଭୂମିକା ଥିଲା । ଜାତୀୟ କଂଗ୍ରେସର ନେତାମାନଙ୍କ ସହ ସ୍ୱତନ୍ତ୍ର ଓଡ଼ିଶା ପ୍ରଦେଶ ଗଠନ ନିମିତ୍ତ ଆଲୋଚନା କରି ବିଫଳ ହେବାରୁ ସେ ଉତ୍କଳ ସମ୍ମଳନା ପ୍ରତିଷ୍ଠା କରିଥିଲେ ୧୯୦୩ ମସିହାରେ । ମଧୁସୂଦନ ଦାସ ହିଁ ଥିଲେ ଓଡ଼ିଆ ଜାତୀୟତାର ପ୍ରାଣକେନ୍ଦ୍ର ।

ବୈକୁଣ୍ଠନାଥ ଦେ (୧୮୫୨) : ବାଲେଶ୍ୱରର ଜମିଦାର ବୈକୁଣ୍ଠ ନାଥ ଦେ ଥିଲେ ଯଥାର୍ଥରେ ଜଣେ ଓଡ଼ିଆ ପ୍ରାଣ ବ୍ୟକ୍ତି । ୧୮୭୦-୭୧ ରେ ବାଲେଶ୍ୱରରେ ହୋଇଥିବା ‘ଓଡ଼ିଆ ସ୍ୱତନ୍ତ୍ର ଭାଷା ନୁହେଁ’ ଆନ୍ଦୋଳନର ସେ ଥିଲେ ପ୍ରମୁଖ ବିରୋଧୀ । ଓଡ଼ିଆ ଭାଷାଭାଷୀ ଅଂଚଳକୁ ନେଇ ସ୍ୱତନ୍ତ୍ର ପ୍ରଦେଶ କରିବା, ବାଲେଶ୍ୱରରେ ନାରାଶିକ୍ଷାର ପ୍ରଚଳନ, ଉତ୍କଳ ଦର୍ପଣ ଓ ନବସମ୍ବାଦ ପତ୍ରିକାର ପ୍ରକାଶ ଇତ୍ୟାଦି କ୍ଷେତ୍ରରେ ତାଙ୍କର ସହଯୋଗ ଓ ସଦ୍‌ବିଚ୍ଛାର ହିଁ ଥିଲା । ଫକୀର ମୋହନଙ୍କ ଭାରତବର୍ଷର ଇତିହାସ, ରାମାୟଣର ବିଭିନ୍ନ କାଣ୍ଡ ପ୍ରକାଶରେ ତାଙ୍କ ସହଯୋଗ ସ୍ମରଣ ଯୋଗ୍ୟ । ଫକୀର ମୋହନଙ୍କ ଉତ୍କଳ ପ୍ରେସକୁ କିଣିନେଇ ଦେଇ ଉତ୍କଳ ପ୍ରେସ ନାମରେ ବହୁଦିନଯାଏଁ ପରିଚାଳନା ସେ କରିଥିଲେ । ୧୯୦୨ ମସିହାରେ ଏକଲକ୍ଷ ଲୋକଙ୍କ ସ୍ୱାକ୍ଷର ସମ୍ମଳିତ ସ୍ମାରକ ପତ୍ର ଲର୍ଡ କର୍ଜନଙ୍କୁ ପ୍ରଦାନ କରି ଓଡ଼ିଆ ଭାଷାଭାଷୀ ଅଞ୍ଚଳର ଏକତ୍ରୀକରଣ ପାଇଁ କରାଯାଇଥିବା ଆବେଦନର ସେ ପ୍ରଧାନ ଉଦ୍ୟୋଗୀ ଥିଲେ ।

ମହନ୍ତ ବିହାରୀ ଦାସ (୧୮୬୫-୧୯୨୬) : ସମ୍ବଲପୁର ଭାଷା ଆନ୍ଦୋଳନର ଜଣେ ପ୍ରମୁଖ ନେତା ଥିଲେ ମହନ୍ତ ବିହାରୀ ଦାସ । ବହୁ କଷ୍ଟ ସ୍ୱୀକାରକରି ନାଗପୁର ଓ ସିମଲା ଯାଇ ସମ୍ବଲପୁର ଅଞ୍ଚଳରେ ଓଡ଼ିଆ ଭାଷା ପ୍ରଚଳନ ପାଇଁ ସେ ଆବେଦନ କରିଥିଲେ । ବ୍ରଜମୋହନ ପଟ୍ଟନାୟକ, ମଦନମୋହନ ମିଶ୍ର, ବଳଭଦ୍ର ସୁଆର ଓ ଶ୍ରୀପତି ମିଶ୍ରଙ୍କ ସହ ଫ୍ରେଜର ସାହେବଙ୍କୁ ଭେଟି ଓଡ଼ିଶାର ସମ୍ବଲପୁର ମିଶ୍ରଣ ପାଇଁ ଜନସାଧାରଣଙ୍କ ଆପତ୍ତି ଜଣାଇଥିଲେ ।

ଏତଦ୍‌ଭିନ୍ନ ଗଂଜାମ ଉତ୍କଳ ହୀତବାହିନୀ ସଭାର ସେକ୍ରେଟେରୀ କାଟିଙ୍ଗା ରାଜା ଶ୍ରୀ ବେଙ୍କଟେଶ ବେଉ, ସମ୍ବଲପୁରର ବୈକୁଣ୍ଠନାଥ ପୁଝାରୀ, ନୀଳମଣି ବିଦ୍ୟାରନ୍, ଗୋବିନ୍ଦ ରଥ ପ୍ରମୁଖ ଜାତିପ୍ରାଣ ବ୍ୟକ୍ତିଗଣ ନିଜ ନିଜ ଶ୍ରମ ଓ ସହଯୋଗ ଦେଇ ଓଡ଼ିଆର ଜାତୀୟତା ନିର୍ମାଣରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଥିଲେ । ଓଡ଼ିଆ ଜାତୀୟତାର ନିର୍ମାଣରେ ଉନ୍ନତ ଶକ୍ତି ଶତାଢ଼ୀ ଥିଲା ପ୍ରାରମ୍ଭିକ କାଳ । ଇଂରେଜମାନଙ୍କ ଦ୍ୱାରା ଅଧିକୃତ ହୋଇ ସମଗ୍ର ଓଡ଼ିଶା ଇଂରେଜ ଶାସନାଧୀନ ହେବା ଫଳରେ ବୃହତ୍ତର ଓଡ଼ିଶା ଗଠନର ସ୍ୱପ୍ନ ଆରମ୍ଭ ହେଲା । ମଧ୍ୟପ୍ରଦେଶ, ମାଡ୍ରାସ ପ୍ରେସିଡେନ୍ସି ଓ ବଂଗ ଶାସନାଧୀନ ହୋଇ ଯେଉଁ ପ୍ରଶାସନଗତ ଓ ଶିକ୍ଷାଗତ ଅସୁବିଧାର ସମ୍ମୁଖୀନ ହେଲା ତାହାହିଁ ଓଡ଼ିଆ ଭାଷାଭାଷୀ ଅଂଚଳକୁ ଏକାଠି କରିବାର ପ୍ରେରଣା ଦେଲା ।

ବଙ୍ଗାଳୀମାନଙ୍କ ଓଡ଼ିଆ ଭାଷା ବିଲୋପ ଆନ୍ଦୋଳନର ପ୍ରତିସ୍ପର୍ଦ୍ଧାରେ ଗଢ଼ିଉଠିଲା ଭାଷାକୁ କେନ୍ଦ୍ରକରି ନୂଆ ଏକ ଜାତିବୋଧ । ଯଥାର୍ଥରେ ସମାଲୋଚକ ନଟବର ସାମନ୍ତରାୟ କହିଛନ୍ତି : ‘ଭାଷା- ଆନ୍ଦୋଳନ କେବଳ ଶାସକଙ୍କ ଚୈତନ୍ୟ - ଜାଗରଣର ଦ୍ୟୋତକ ନୁହେଁ, ତାହା ମଧ୍ୟ ତଦାନାନ୍ତନ ମଧ୍ୟବିତ୍ତ ଶ୍ରେଣୀର ମନ ପରିବର୍ତ୍ତନର



ପ୍ରଧାନ ହେତୁ ଓ ଓଡ଼ିଆ ସାହିତ୍ୟ ବିକାଶର ଏକ ବଳିଷ୍ଠ ପୃଷ୍ଠଭୂମି । ଫଳତଃ ଗୋଟିଏ ଦିଗରେ ମୃତ୍ୟୁର ବିକଟ ଅଜ୍ଞାସ୍ୟ, ଅପର ଦିଗରେ ନୂତନ ଜୀବନ - ସ୍ରୋତର ଅମୃତ ନିର୍ଝର - ଏ ଉଭୟ ମଧ୍ୟରେ ଦଣ୍ଡାୟମାନ ହୋଇଛି ଓଡ଼ିଆ-ଭାଷା-ବିଲୋପ ଆନ୍ଦୋଳନ ।” (ସାମନ୍ତରାୟ : ୨୦୧୭ ପୃ -୨୫୪)

ଭାଷାକୁ ନେଇ ଏହି ଆନ୍ଦୋଳନ ଓଡ଼ିଆମାନଙ୍କ ମଧ୍ୟରେ ଓଡ଼ିଆ ଭାଷାଭାଷୀ ଲୋକମାନଙ୍କୁ ଏକତ୍ରିତ କରିବା, ପ୍ରାଚୀନ ସାହିତ୍ୟର ପ୍ରଚାର ଓ ପ୍ରସାର କରିବା, ପତ୍ରପତ୍ରିକା ଓ ସଭା ସମିତି ମାଧ୍ୟମରେ ଭାଷିକ ପରିଚୟ ସୃଷ୍ଟି କରିବା ପାଇଁ ସଚେତନ ସୃଷ୍ଟି କରିବା, ସର୍ବୋପରି ପାଠ୍ୟପୁସ୍ତକ ଓ ସୃଜନଶୀଳ ସାହିତ୍ୟସୃଷ୍ଟି କରି ଓଡ଼ିଆ ଭାଷାକୁ ସମୃଦ୍ଧ କରିବାର ପ୍ରେରଣା ଦେଲା । ଓଡ଼ିଆ ଜାତୀୟତାର ପ୍ରାରମ୍ଭିକ କାଳରେ ଦେଶପ୍ରତୀ ଓ ଭାଷାପ୍ରୀତିକୁ ଯୁଗବଦ୍ ଦୃବ୍ୟରେ ସ୍ଥାପନ କରି ଓଡ଼ିଆ ସାହିତ୍ୟ ସାଧକମାନେ ସାଧନା ମନ୍ତରେ ଦୀକ୍ଷିତ ହେଲେ । ତେଣୁ ଉନ୍ନତ ଶତାବ୍ଦୀର ଶେଷଭାଗରେ ଆଧୁନିକ ସାହିତ୍ୟର ପ୍ରତିଷ୍ଠା, ଜାତୀୟତା ବୋଧର ସମ୍ବଳୟନା ଓ ପରିଶେଷରେ ନୂତନ ସାହିତ୍ୟିକ ଗୋଷ୍ଠୀର ସୃଷ୍ଟି ଏହି ତିନୋଟି ବିଶିଷ୍ଟ ବିଭାଗ ଦ୍ଵାରା ଭାଷା ଜାଗରଣ ସମୃଦ୍ଧ ହୋଇଥିଲା ।

୪.୬ ଆନୁପରୀକ୍ଷଣ ପ୍ରଶ୍ନାବଳୀ

(୧) ସଂକ୍ଷିପ୍ତ ଉତ୍ତରମୂଳକ ପ୍ରଶ୍ନ ।

- (କ) ରାଜେନ୍ଦ୍ରଲାଲ ମିତ୍ର
- (ଖ) କ୍ରାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ
- (ଗ) ଫକୀର ମୋହନ ସେନାପତି
- (ଘ) ମଧୁସୂଦନ ଦାସ
- (ଙ) ବୈକୁଣ୍ଠନାଥ ଦେ

(୨) ଦୀର୍ଘ ଉତ୍ତରମୂଳକ ପ୍ରଶ୍ନ ।

- (କ) ଓଡ଼ିଆ ଭାଷା ବିଲୋପ ଆନ୍ଦୋଳନର ସୂତ୍ରପାତ
- (ଖ) ବିଭିନ୍ନ ସାରସମ୍ବତ ବ୍ୟକ୍ତିତ୍ଵ ଓଡ଼ିଆ ଭାଷାର ଆନ୍ଦୋଳନରେ କିପରି ସହାୟକ ହୋଇଥିଲେ ଲେଖ ?

୪.୭ ସହାୟକ ଗ୍ରନ୍ଥସୂଚୀ

- ସାମନ୍ତରାୟ, ଡ. ନଟବର, ଓଡ଼ିଆ ସାହିତ୍ୟର ଇତିହାସ, ବାଣୀ ଭବନ, ଭୁବନେଶ୍ଵର, ୧୮୯୩ ।
- ମହାରଣା, ଡକ୍ଟର ସୁରେନ୍ଦ୍ର କୁମାର, ଓଡ଼ିଆ ସାହିତ୍ୟର ଇତିହାସ, ଓଡ଼ିଶା ବୁକ୍ ସୋର, ୨୦୧୦
- ଦାଶ, ଡକ୍ଟର ଗଗନେନ୍ଦ୍ର ନାଥ, ଓଡ଼ିଆ ଭାଷା ସୁରକ୍ଷା ଆନ୍ଦୋଳନ, କଟକ ଷ୍ଟୁଡେଣ୍ଟସ୍ ସୋର, ୧୯୯୩





ଓଡ଼ିଶା ରାଜ୍ୟ ମୁକ୍ତ ବିଶ୍ୱବିଦ୍ୟାଳୟ, ସମ୍ବଲପୁର
Odisha State Open University, Sambalpur

www.osou.ac.in
e-mail: info@osou.ac.in